

Opinjoni tal-Kumitat Ewropew tar-Reġjuni — Pjan direzzjonali tal-UE għaċ-ċiklizmu

(2017/C 088/10)

Relatur: Is-Sur Peel (UK/PSE), Membru tal-Kunsill tal-Belt ta' Manchester**RAKKOMANDAZZJONIJIET TA' POLITIKA**

IL-KUMITAT EWROPEW TAR-REĠJUNI

Bidla radikali u pjan direzzjonali tal-UE għaċ-ċiklizmu

1. ifakkar li mill-1950 'il quddiem, l-ippjanar b'rabta mat-trasport, il-bliet u l-użu tal-art sistematikament ipprijoritizza t-trasport motorizzat individwali a spejjeż tal-mobbiltà attiva u t-trasport pubbliku f'boża postijiet madwar l-Ewropa. L-użu tal-karozzi sar il-mezz ewlieni tat-trasport, anke għal hafna vjaġġi qosra. Din l-evoluzzjoni kkontribwixxiet b'mod sinifikanti għal numru ta' sfidi serji, partikolarment it-tibdil fil-klima, it-tniġġis tal-arja, l-istorbju, il-kwistjonijiet relatati mas-sikurezza fit-toroq, il-kongestjoni, il-kwalità baxxa tal-ispazju pubbliku, is-segregazzjoni tal-użu tal-art, id-dipendenza miż-żejt fis-settur tat-trasport u piż fuq il-kapaċità tal-akkwist tal-konsumaturi, livelli insuffiċjenti ta' attività fizika fost parti kbira tal-popolazzjoni, eċċ.; din tal-aħħar, b'mod partikolari, wassal għal aktar problemi (pereżempju, id-dewmien fl-iżvilupp tal-hiliet motorji, b'mod partikolari fost it-tfal, l-obeżità, problemi ta' konċentrazzjoni, eċċ.);
2. jitlob, sabiex jiġu indirizzati dawn l-isfidi, għal bidla radikali fil-politiki tat-trasport u tal-ippjanar/l-użu tal-art li jehtieġu ġerarkija sostenibbli ġdida tat-trasport, waqt li jiġu prijoritizzati incentivi u miżuri sabiex il-modi attivi (il-mixi u ċ-ċiklizmu) isiru aktar attraenti u siguri l-ewwel, flimkien mal-promozzjoni tat-trasport pubbliku t-tieni, l-iżvilupp tal-car-sharing/pooling it-tielet u l-użu tal-karozza personali privata l-aħħar u tkun possibbli l-integrazzjoni mehtieġa tal-modi differenti tat-trasport. Dan irid jiġi rifless fl-aspetti kollha tal-ippjanar tat-traffiku, inkluzi l-prijoritizzazzjoni tal-fluss tat-traffiku għal utenti attivi tat-trasport, l-investimenti fl-infrastruttura, l-allokazzjoni tal-ispazju fit-toroq, il-prijoritizzazzjoni tal-kodiċijiet tat-triq, eċċ.
3. jirrikonoxxi li bidla radikali fil-politika tat-trasport hija sforz kongunt bejn il-livelli kollha tal-gvern, mil-livell lokali u reġjonali għal dak nazzjonali, Ewropew u saħansitra anke governanza globali. Għaldaqstant jittama li jkun hemm integrazzjoni akbar bejn il-livelli diversi ta' ppjanar, b'mod partikolari lokali u reġjonali, li ttipprevedi l-impenn attiv tal-atturi kollha tas-soċjetà civili, inkluzi n-negozji, l-NGOs, it-trejdjunjins, l-akkademiċi, eċċ.;
4. jenfasizza l-htieġa li jiġi promoss, fi hdan l-istrumenti ta' ppjanar reġjonali, it-titjib tal-aċċessibbiltà għall-persuni bil-mixi u ċ-ċiklisti fil-waqfiet tat-trasport pubbliku, u l-provvista, b'rabta mal-punti nodali tas-sistema, ta' spazji u parkeġġi siguri u attraenti kif ukoll aċċessibbli għal kulhadd għar-roti u għal servizzi potenzjali bħall-"bike sharing" (kondivizjoni tal-użu tar-roti);
5. jindika li l-bidliet fil-politiki u l-allokazzjoni tar-riżorsi, kemm mil-lat uman kif ukoll dak monetarju, huma xprunati minn miri politiċi ambizzjużi, u għalhekk jirrakkomanda lill-Kummissjoni biex timmira li tirdoppja ċ-ċiklizmu fl-Istati Membri tal-UE fl-10 snin li ġejjin (minn sehem ta' madwar 7-8 % ta' vjaġġi bir-rota fil-modalità tat-trasport għal madwar 15 %);
6. ihegġeġ lill-Kummissjoni biex tanalizza l-potenzjal għaċ-ċiklizmu fid-divizjoni modali tat-trasport fil-livell tal-UE fuq perjodu twil ta' żmien (2030/2040/2050), tevalwa l-investimenti u miżuri ohra mehtieġa biex jiġi sfruttat dan il-potenzjal u twettaq analiżi komprensiva tal-ispejjeż u tal-benefiċċji. Għandha tibbaża din l-analiżi fuq għodod eżistenti, ittestjati sew tal-Għodda ta' Evalwazzjoni Ekonomika tas-Saħha tal-Organizzazzjoni Dinjija tas-Saħha għall-mixi u ċ-ċiklizmu, u tkompli tiżviluppahom billi tqis approċċ trasversali għaċ-ċiklizmu rigward setturi bħalma huma l-ekonomija, l-ambjent, il-klima, l-effiċjenza tal-enerġija, is-settur tat-trasport, l-edukazzjoni, is-saħha, l-isport, eċċ.;

7. jilqa' bil-qawwa l-inizjattiva mehuda mill-Parlament Ewropew ⁽¹⁾ u l-Istati Membri ⁽²⁾ li jitolbu lill-Kummissjoni Ewropea tipprezenta pjan direzzjonali Ewropew/dokument strateġiku fil-livell tal-UE dwar iċ-ċiklizmu. Id-“Dikjarazzjoni dwar iċ-ċiklizmu bhala mezz ta' trasport li ma jaghmilx hsara lill-klima” tal-Istati Membri, approvata matul il-Presidenza Lussemburġiza tal-UE f'Ottubru 2015, titlob ukoll li jiġi stabbilit punt fokali Ewropew dwar iċ-ċiklizmu fil-Kummissjoni;

8. jilqa' d-Dikjarazzjoni ta' Pariġi tal-2014 adottata mill-Programm Pan-Ewropew ghat-Trasport, is-Sahha u l-Ambjent u jappoġġja bil-qawwa l-iżvilupp ta' Pjan Regulatorju pan-Ewropew ghall-Promozzjoni taċ-Ċiklizmu mill-Istati Membri, il-WHO, l-UNECE u partijiet interessati ohra ⁽³⁾;

9. jitlob ghal Pjan Direzzjonali tal-UE ghaċ-Ċiklizmu li ghandu jiġi inkluz fil-Programm ta' Hidma tal-Kummissjoni ghall-2018. Il-pjan direzzjonali ghandu jindirizza d-domanda dejjem tikber ghal azzjoni koordinata fil-livell tal-UE sabiex jiġu sfruttati l-benefiċċji ambjentali, ekonomiċi u tas-sahha dokumentati sew taċ-ċiklizmu; filwaqt li jiġi żgurat li fi hdan dan il-pjan direzzjonali hemm azzjonijiet li jippermettu li jkun hemm sensibilizzazzjoni dwar tali benefiċċji u li dawn jixterdu, sabiex tinholoq drawwa jew kultura taċ-ċiklizmu;

10. jindika li, bi qbil mal-prinċipju tas-sussidjarjeta', l-iżvilupp strateġiku ta' netwerk nazzjonali ta' rotot ghaċ-ċiklizmu huwa fil-kompetenza tal-Istati Membri u ghaldaqstant l-UE ghandha taqdi rwol ta' appoġġ, primarjament fil-konnessjonijiet transkonfinali ta' dawn in-netwerks, fl-istrateġiji tal-pajjiżi u r-regjuni bi preżenza żghira ta' persuni li jużaw ir-rotta kuljum, kif ukoll tikkoordina u tiżviluppa n-netwerk Ewropew tar-rotot taċ-ċiklizmu;

11. jenfasizza, madankollu, li l-awtoritajiet lokali u reġjonali huma l-atturi prinċipali fit-tiswir tal-kundizzjonijiet ghas-sistema tat-trasport u tal-mobbiltà ta' ghada fil-livell urban u reġjonali, b'konformità shiha mal-prinċipju tas-sussidjarjeta' u tal-proporzjonalità peress li l-mobbiltà urbana u t-trasport urban huma kompetenza tal-awtoritajiet lokali u reġjonali. F'dan ir-rigward l-esperjenza turi li pjani dettaljati taċ-ċiklizmu jistgħu jiġu integrati fi strateġiji tat-trasport lokali sabiex jiġu żviluppati viżjonijiet ambizzjużi ghaċ-ċiklizmu li jistgħu jiġu appoġġati mill-komunitajiet. Min-naħa l-ohra shubijji u strateġiji tat-trasport reġjonali jistgħu wkoll jintegraw iċ-ċiklizmu fil-politiki reġjonali u jipprovdu programmi ta' appoġġ ghaċ-ċiklizmu;

12. itenni, ghalhekk, l-appell tal-KtR biex l-awtoritajiet lokali u reġjonali jiġu involuti b'mod aktar attiv fil-proċess tat-tehid tad-deċizzjonijiet ⁽⁴⁾, u jemmen li, bhala l-voċi tal-awtoritajiet lokali u reġjonali, il-KtR ghandu jmexxi d-diskussjoni dwar l-inizjattivi tal-UE ghall-promozzjoni taċ-ċiklizmu peress li l-bliet u r-regjuni huma mistennija li jibbenefikaw l-aktar minn dawn l-azzjonijiet;

13. jara wkoll iċ-ċiklizmu bhala element ċentrali ghal mobiltà urbana sostenibbli, u bhala element ċentrali ta' agenda urbana integrata ghall-UE;

Finanzjament

14. jindika li hemm evidenza akkademika soda li l-investimenti f'infrastruttura taċ-ċiklizmu jgħibu maghhom proporzjon bejn il-benefiċċji u l-ispejjeż ta' mill-inqas 5:1 ⁽⁵⁾. Il-benefiċċji ekonomiċi huma ġejjin minn angoli differenti: l-ewwel nett, mil-lat tal-holqien ta' impjiegi prinċipalment lokali fil-manifattura tar-roti u l-kummerċ bl-innut, it-tiswija, il-konstruzzjoni tal-infrastruttura jew il-manutenzjoni, kif ukoll fl-oqsma bhat-turiżmu taċ-ċiklizmu u t-trasport u servizzi ohra. It-tieni nett, mil-lat ta' sahha pubblika mtejba minhabba zieda fl-attività fiżika u inqas tniġġis tal-arja u tal-istorbju. It-tielet nett, inqas kongestjoni tat-traffiku jwassal ghal tnaqqis f'toroq blukkati, f'dewmien u f'sighat mitlufa ta' xoghol, u f'hela ta' fjuwil. B'mod ġenerali, dan iwassal ghal kwalità ahjar tal-hajja urbana, kif ukoll ghal zieda fl-attrazzjoni. Fl-ahhar nett, il-benefiċċji ekonomiċi jistgħu jitqiesu mil-lat ta' użu tal-art iktar effiċjenti;

⁽¹⁾ 2015/2005(INI) jitlob ghal “pjan direzzjonali tal-UE biex iċ-ċiklizmu jiġi inkluz fil-Programm ta' Hidma tal-Kummissjoni ghall-2016”.

⁽²⁾ Declaration on Cycling as a climate friendly Transport Mode (Dikjarazzjoni dwar iċ-ċiklizmu bhala mezz ta' trasport li ma jaghmilx hsara lill-klima), laqgħa informali tal-Ministri tal-UE responsabbli ghat-trasport, il-Lussemburġ, 7 ta' Ottubru 2015 (mhux disponibbli bil-Malti). <http://www.eu2015lu.eu/en/actualites/communiqués/2015/10/07-info-transport-declaration-velo/07-Info-Transport-Declaration-of-Luxembourg-on-Cycling-as-a-climate-friendly-Transport-Mode—2015-10-06.pdf>

⁽³⁾ http://www.unece.org/fileadmin/DAM/thepep/documents/Déclaration_de_Paris_EN.pdf

⁽⁴⁾ Opinjoni dwar “L-Implimentazzjoni tal-White Paper dwar it-Trasport tal-2011” relatur: is-Sur Spyros Spyridon (EL/PPE) (ĠU C 195, 12.6.2015, p. 10).

⁽⁵⁾ Id-Dipartiment tar-Renju Unit ghat-Trasport ikkalkula li l-proporzjon bejn il-benefiċċji u l-ispejjeż tas-sussidji fiċ-ċiklizmu huwa ta' 5.5:1 (ara Department for Transport, “Value for Money Assessment for Cycling Grants”, 2014) Skont Transport & Mobility Leuven, il-proporzjon bejn il-benefiċċji u l-ispejjeż tal-investimenti fir-reġjun kapitali ta' Brussell huwa bejn 5:1-9:1 (ara Transport & Mobility Leuven, “Impact et potentiel de l'usage du vélo sur l'économie et l'emploi en Région de Bruxelles-Capitale: Les effets directs et indirects de l'usage du vélo en 2002, 2012 et 2020”, 2014; f'Helsinki, dan il-proporzjon kien stmat ghal 8:1 (ara City of Helsinki, “Helsinki Bicycle Account 2015”).

15. itenni, għalhekk li s-sejha tal-Ministri tat-trasport fid-“Dikjarazzjoni dwar iċ-ċiklizmu bhala mezz ta’ trasport li ma jagħmilx ħsara lill-klima” għal dokument strateġiku fil-livell tal-UE dwar iċ-ċiklizmu li jidentifika “strumenti tal-UE ta’ politika u ta’ finanzjament li diġà huma mobilizzati jew li għandhom ikunu mobilizzati biex iżidu l-proporzjon ta’-ċiklizmu u jrawmu l-impjieg marbut ma’-ċiklizmu fl-UE, u iċ-ċiklizmu għandu jiġi inkluż fil-politiki tal-UE u l-istrumenti ta’ finanzjament”⁽⁶⁾;

16. jitlob, barra minn hekk, għal politika tal-UE li thares “il quddiem ta’ investiment fit-trasport, li għandha ttejjeb ukoll is-sahha pubblika u li tinvesti, billi tikkunsidra bis-shih il-Ftehim ta’ Pariġi fil-COP 21, il-fondi tat-trasport tal-UE fiċ-ċiklizmu”⁽⁷⁾;

17. jipproponi, bhala regola ġenerali, li kull proġett rilevanti ta’ infrastruttura kofinanzjat mill-UE għandu jikkunsidra kemm jista’ jkun iċ-ċiklizmu, inkluż sabiex tiġi evitata l-possibbiltà ta’ impatt negattiv fuq iċ-ċiklizmu permezz tal-bini ta’ awtostradi, linji tal-ferroviji, eċċ. (jiġifieri l-prinċipju ta’ ‘ċiklizmu f’kull proġett ta’ infrastruttura’). Barra minn hekk, fil-programmi ta’ hidma 2018-2020 tal-programm tal-Kummissjoni Ewropea għar-riċerka u l-innovazzjoni, il-programm Orizzont 2020, (mobilità għat-ktabbir), iċ-ċiklizmu għandu jiġi introdott bhala prijorità awtonoma għall-finanzjament.

18. jitlob li l-Kummissjoni Ewropea tistabbilixxi kriterji minimi għall-kwalità tal-infrastruttura ta’-ċiklizmu għal proġetti rilevanti kofinanzjati bil-fondi tal-UE, b’mod partikolari kriterji ta’ disinn tan-netwerk li jiffokaw fuq is-sikurezza, il-funzjonalità u sistema ta’ sinjali, sabiex jiġi żgurat valur għall-flus tal-kontribwent Ewropew; jitlob, barra minn hekk, li l-Kummissjoni taħdem mal-Istati Membri u l-awtoritajiet lokali u reġjonali biex jiżviluppaw dokumenti ta’ gwida fil-livell nazzjonali kif ukoll bażi tad-*data* tal-aqwa Prattika u skambju tal-għarfien għall-forniment ta’ infrastruttura ta’-ċiklizmu. Bl-istess mod, jitlob lill-Kummissjoni Ewropea tistabbilixxi kriterji għall-finanzjament, l-immaniġġjar u l-vijabbiltà ekonomika tal-miżuri ewlenin;

19. jipproponi li fit-TEN-T tiġi inkluża l-EuroVelo, in-netwerk ta’ rotot għaċ-ċiklizmu fuq distanzi twal⁽⁸⁾, biex b’hekk jittejjeb l-konnessjonijiet transkonfinali jiġu żviluppati l-opportunitajiet għat-turiżmu u titrawwem aċċessibbiltà ahjar fiċ-ċentru tal-belt, u jissuġġerixxi l-użu ta’ fondi mill-Facilità Nikkollegaw l-Ewropa għan-nodi urbani, pereżempju, għall-bini ta’ rotot urbani u sottourbani (veloċi) ta’-ċiklizmu;

Is-sikurezza fit-toroq

20. ifakkar li l-biża’ ta’ incidenti meta r-rota tinsaq fost it-traffiku motorizzat jikkontribwixxi għall-perċezzjoni mifruxa li iċ-ċiklizmu huwa attività perikoluża. Dan il-biża’ huwa sa ċertu punt mhux ġustifikat, peress li l-biċċa l-kbira tal-incidenti ma jinvolvu habta ma’ vettura oħra. Madankollu, għandu l-effett li jiskoraġġixxi iċ-ċiklizmu u jista’ johloq ostaklu għas-suċċess tiegħu;

21. ifakkar li l-limiti ta’ veloċità baxxi fiż-żoni urbani u l-infurzar ta’ dawn il-limiti huma fost l-iżjed fatturi importanti għat-tnaqqis tal-imwiet fit-toroq. Il-ħabti bejn iċ-ċiklisti u l-vetturi li jkunu qed jinsaq b’veloċità kbira huma kawża maġġuri ta’ mewt u korriment serju għaċ-ċiklisti. Il-KtR jitlob, għalhekk, lill-UE ttipponi lill-awtoritajiet nazzjonali, reġjonali u lokali rakkomandazzjonijiet fir-rigward ta’ mmaniġġjar ahjar tal-veloċità u li jinholqu miżuri għall-ikkalmar tat-traffiku permezz tal-introduzzjoni, fost affarijiet oħra, ta’ toroq f’żoni urbani b’limitu ta’ veloċità awtomatiku ta’ 30 km/siegha (jew 20 mil fis-siegha) u li jqisu r-roti, sabiex ikun possibbli li l-utenti varji jeżistu flimkien: persuni bil-mixi, roti, karozzi, vetturi ta’ merkanzija tqila, vetturi ta’ emerġenza (ambulanzi, vetturi tat-tifi tan-nar, eċċ.). Barra minn hekk, għandhom ukoll jiddaħhlu gradwalment sistemi intelligenti ta’ assistenza tal-veloċità permezz ta’ approvazzjoni tat-tip għall-vetturi b’erba’ roti motorizzati ġodda kollha, il-karozzi tal-linja u l-vetturi ta’ merkanzija tqila li jridu jiġu liċenzjati fuq toroq pubbliċi tal-UE; josserva li hemm diskrepanza ċara bejn is-sikurezza reali u oġġettiva ta’-ċiklizmu u l-perċezzjoni suġġettiva tas-sikurezza li għandhom hafna nies. Sabiex tiġi minimizzata din id-diskrepanza, għandu jkun hemm enfasi fuq miżuri ta’ informazzjoni u komunikazzjoni mhux vinkolanti, bħal kampanji effettivi a’ informazzjoni pubblika. Huwa biss jekk il-biża’ tan-nies dwar iċ-ċiklizmu jista’ jitnaqqas u l-perċezzjoni suġġettiva tas-sikurezza tittejjeb, li iċ-ċiklisti li jżaw ir-rota kontra qalbhom ikunu jistgħu jhossuhom komdi u jżaw ir-rota bhala forma ta’ trasport.

⁽⁶⁾ Il-politiki msemmija fid-Dikjarazzjoni jinkludu: Pjani ta’ Mobilità Urbana Sostenibbli fil-Pakkett dwar il-Mobilità Urbana tal-2013, l-Orientazzjonijiet ta’ Politika dwar is-Sikurezza tat-Triq 2011-2020, CIVITAS 2020, ELTIS, URBACT u l-Ġimgha Ewropea tal-Mobilità u strumenti rilevanti ta’ finanzjament (inklużi l-Fondi Ewropej Strutturali u ta’ Investiment, il-COSME u Orizzont 2020).

⁽⁷⁾ Dan jinkludi l-infrastruttura iżda wkoll servizzi ta’ mobilità, bħall-kondiviżjoni fl-użu tar-roti, is-sistemi tal-ITS, vetturi ferrovjarji li fuqhom jistgħu jitilghu r-roti, eċċ.

⁽⁸⁾ <http://www.eurovelo.org/>

22. ifakkar, barra minn hekk, li minkejja n-numru relattivament baxx ta' vetturi ikbar u itqal f'żoni urbani meta mqabbel man-numru globali ta' vetturi motorizzati, dawn huma involuti b'mod disproporzjonat fil-fatalitajiet taċ-ċiklizmu;
23. jiddispaċiħ dwar it-tnaqqis bil-mod wisq fil-fatalitajiet taċ-ċiklisti u, f'dan ir-rigward, jappoġġja l-adozzjoni ta' mira fl-UE kollha dwar korriment serju u l-esplorazzjoni tal-possibbiltà li l-korrimenti serji ma jiġux irrappurtati kollha; F'dan ir-rigward, dan għandu jkun prinċipju prattiku tal-Pjan Direzzjonali tal-UE għaċ-Ċiklizmu biex isir progress lejn il-mira ta' żero fatalitajiet u li l-UE tkun minn ta' quddiem fid-dinja fil-qasam tas-sikurezza u l-protezzjoni taċ-ċiklizmu;
24. jitlob li ssir revizzjoni f'waqtha tar-Regolament dwar is-Sigurtà Ġenerali, b'mod partikolari fir-rigward tat-titjib tal-viżibbiltà diretta li tikkonċerna s-sewwieqa ta' vetturi tqal tal-merkanzija, li jistgħu jiġu kkomplementati minn sistemi attivi oħra ta' sikurezza, bħal sensers għall-individwazzjoni taċ-ċiklisti u sistemi awtomatizzati tal-ibbrejtkjar sabiex jiġu evitati l-kollizzjonijiet.
25. jitlob għal aġġornament tar-Regolament dwar l-approvazzjoni tat-tip ta' vetturi bil-mutur fir-rigward tal-harsien tal-persuni mexjin u ta' utenti vulnerabbli oħra tat-triq⁽⁹⁾ biex jiġu inklużi wkoll proċeduri ta' ttestjar għall-protezzjoni taċ-ċiklisti meta jkun hemm impatt mal-parti ta' quddiem tal-karozzi;
26. jitlob li tiġi kkunsidrata l-integrazzjoni ta' miżuri speċifiċi biex titjeb is-sikurezza fiċ-ċiklizmu fid-direttivi eżistenti tal-UE bħal pereżempju d-Direttiva tal-UE dwar il-mini u l-infrastruttura⁽¹⁰⁾ fin-network TENT-T għat-toroq urbani u rurali;

Il-mobilità urbana u Sistemi ta' Trasport Intelligenti

27. jitlob li l-linji gwida li jmiss tal-KE dwar il-loġistika urbana⁽¹¹⁾ għandhom jirrikonossu l-potenzjal enormi li l-konsenja tas-servizzi u l-beni sa 250 kg tibda ssir b'cargo bikes elettrici u għalhekk jirrakkomandaw li l-konsenji permezz ta' loġistika li tipprevedi l-użu tar-roti tkun l-għażla preferuta kull meta jkun possibbli;
28. jindika li l-ippjanar urban u tat-trasport għandu jkun ikkoordinat u integrat mill-qrib mal-mobilità lokali fl-oqsmha kollha;
29. jinsisti li l-edukazzjoni dwar is-sikurezza fit-toroq, dwar il-liġijiet tat-traffiku u dwar ir-regoli tat-triq, kif ukoll xi regoli speċifiċi għar-rotta, li tibda fl-iskejjel hija ta' importanza kbira u din ser tikkontribwixxi għat-tnaqqis ta' incidenti li jinvolvu liċ-ċiklisti; il-Kummissjoni Ewropea għandha tgħin biex tiffacilita t-tixrid ta' skemi ppruvati u ttestjati għall-iskejjel lokali li jlaqqgħu flimkien l-iskejjel, il-pulizija u partijiet interessati oħra biex jagħmlu liċ-ċiklisti żgħar konxji tat-tekniki tajbin taċ-ċiklizmu kif ukoll tal-kuncetti ewlenin dwar kif jitkejlu l-forza u l-velocità ta' impatti potenzjali fuq it-triq, filwaqt li jiġu promossi wkoll il-benefiċċji taċ-ċiklizmu bhala mod tat-trasport soċjali, tajjeb għas-saħħa u essenzjalment sigur;
30. itenni l-pożizzjoni tal-KtR li r-regolamenti nazzjonali u municipali dwar l-aċċess urban u t-tariffi għall-utenti tat-toroq jistgħu jkunu strumenti effettivi għall-ġestjoni tal-kompetizzjoni fid-domanda għall-ispazju fit-toroq fil-livell urban u għall-indirizzar ta' problemi kruċjali bħall-kongestjoni, it-tniġġis u l-espansjoni urbana⁽¹²⁾. Jenfasizza, f'dan il-kuntest, li l-linji gwida mhux vinkolanti li jmiss tal-Kummissjoni dwar l-aċċessibbiltà urbana⁽¹³⁾ għandhom jipprijoritizzaw b'mod konsistenti ċ-ċiklizmu; jirrakkomanda lill-awtoritajiet lokali u reġjonali li parti mid-dhul mill-iskemi għar-restrizzjoni tal-aċċess u mit-taxxi għall-użu tat-toroq għandha tiġi investita mill-għdid fiċ-ċiklizmu sabiex jinholqu alternattivi attraenti għall-użu tal-karozza;
31. jirrimarka li t-tahlita ta' roti u trasport pubbliku hija ta' benefiċċju reċiproku u li l-multimodalità hija kruċjali għal netwerks ta' suċċess u mingħajr skossi tat-trasport urban; itenni l-appell tal-KtR li għandu jkun obligatorju li jiġu ppubblikati l-hinijiet u informazzjoni oħra tal-ivvjaġġar u li dawn ikunu aċċessibbli bis-shiħ għaċ-ċittadini tal-UE kollha⁽¹⁴⁾ kif ukoll l-iżvilupp tas-sistemi tal-informatika u applikazzjonijiet dwar rotot li jieħdu inkunsiderazzjoni l-intermodalità, u jitlob li, fir-rigward tal-multimodalità, l-iskemi marbutin maċ-ċiklizmu u l-kondiviżjoni tal-użu tar-roti jiġu kompletament

⁽⁹⁾ Ir-Regolament (KE) Nru 78/2009 tal-Parlament Ewropew u tal-Kunsill tal-14 ta' Jannar 2009 dwar l-approvazzjoni tat-tip ta' vetturi bil-mutur fir-rigward tal-harsien tal-persuni mexjin u ta' utenti vulnerabbli oħra tat-triq, li jemenda d-Direttiva 2007/46/KE u jħassar id-Direttivi 2003/102/KE u 2005/66/KE (ĠU L 35, 4.2.2009, p. 1).

⁽¹⁰⁾ Id-Direttiva 2004/54/KE tal-Parlament Ewropew u tal-Kunsill tad-29 ta' April 2004 dwar il-ħtiġijiet minimi tas-sigurtà għall-mini fin-Network Trans-Ewropew tat-Toroq (ĠU L 167, 30.4.2004, p. 39), id-Direttiva 2008/96/KE tal-Parlament Ewropew u tal-Kunsill tad-19 ta' Novembru 2008 dwar il-ġestjoni tas-sikurezza fl-infrastruttura tat-toroq (ĠU L 319, 29.11.2008, p. 59).

⁽¹¹⁾ http://ec.europa.eu/transport/facts-fundings/tenders/index_en.htm

⁽¹²⁾ Opinjoni dwar 'Il-pakkett dwar il-Mobilità Urbana', relatur: Sir Albert Bore (UK/PSE) (ĠU C 271, 19.8.2014, p. 18).

⁽¹³⁾ http://ec.europa.eu/transport/themes/urban/news/2015-11-27-guidance-access-regulations_en.htm

⁽¹⁴⁾ Opinjoni dwar 'Servizzi ta' informazzjoni u pplanar u bejgh ta' biljetti għall-ivvjaġġar multimodali', relatur: Petr Osvald (CZ/PSE) (ĠU C 19, 21.1.2015, p. 36).

integrati fi standards tekniċi, fil-leġislazzjoni tal-UE u fi skemi tar-R&Ż iffinanzjati mill-UE, b'mod partikolari fir-rigward tal-ippjanar tal-vjaġġi, il-hruġ ta' biljetti, il-parkeġġ, eċċ. Jeħtieġ li titjeb l-infrastruttura fi hdan u madwar l-istazzjonijiet tal-karozzi tal-linja u tal-ferrovija kif ukoll l-installazzjonijiet tat-trasport pubbliku proprju, biex jiġi ffaċilitat il-bdil bejn il-ferroviji, il-karozzi tal-linja u r-roti⁽¹⁵⁾;

Il-mobbiltà elettronika u l-politiki ta' akkwist pubbliku

32. jipproponi li l-politiki tal-elettromobbiltà fil-livelli governattivi kollha għandhom dejjem jikkunsidraw iċ-ċiklizmu elettriku;

33. jagħti parir lill-Kummissjoni sabiex tinkludi iċ-ċiklizmu fir-reviżjoni tagħha tal-kriterji għat-trasport fi hdan l-Akkwist Pubbliku Ekoloġiku tal-UE. Il-kriterji tal-akkwist mhux biss għandhom ifittxu li jagħmlu titjeb marginali fuq il-karozzi u l-vetturi kummerċjali hfief (LCVs) mixtrija minn xerrejja pubbliċi, iżda wkoll jiksbu bidla modali lejn mezz tat-trasport li ma jagħmlux hsara lill-ambjent bħaċ-ċiklizmu. Għalhekk, għandu jkun stadju obbligatorju fil-proċeduri tal-akkwist skont il-kriterji tal-akkwist pubbliku ekoloġiku tal-UE li jiġi ċċekkjat jekk ir-roti (inklużi l-pedelecs) jistgħux jinxtrow minflok karozzi tal-passiġġieri u cargo bikes (inklużi dawk elettrici u dawk meghjuna bl-elettriku) minflok l-LCVs. Barra minn hekk, jirrakkomanda l-inkorporazzjoni ta' kriterji ta' innovazzjoni fl-akkwisti pubbliċi li jiffaċilitaw l-aspetti kollha tal-iżvilupp teknoloġiku u t-tixrid bejn l-Istati Membri;

Il-mitigazzjoni tat-tibdil fil-klima u l-kwalità tal-arja

34. jirrikonoxxi li hemm bżonn ta' firxa ta' politiki għall-mitigazzjoni tat-tibdil fil-klima, biex jintlahqu l-għanijiet tal-UE tad-dekarbonizzazzjoni għas-settur tat-trasport u titjeb il-kwalità tal-arja urbana. Dan jinkludi soluzzjonijiet tekniċi, bidliet fil-politiki u incentivi biex jiġu evitati vjaġġi bla bżonn. Il-programmi ambizzjużi ta' konsenji li jipprevedu l-użu tar-roti għandhom jagħmlu parti integrali minn kwalunkwe mitigazzjoni tat-tibdil fil-klima u strateġija tal-kwalità tal-arja, irrispettivament mil-livell ta' governanza. Politiki ambizzjużi dwar iċ-ċiklizmu jistgħu wkoll jikkontribwixxi biex jintlahqu 11 minn fost l-Għanijiet ta' Żvilupp Sostenibbli tan-Nazzjonijiet Uniti⁽¹⁶⁾;

Data dwar iċ-ċiklizmu

35. jenfasizza li *data* affidabbli u komparabbli hija essenzjali biex jittiehdu deċiżjonijiet informati u jitkejjel l-impatt tal-interventi tal-politika u l-finanzjament, u għaldaqstant jirrakkomanda lill-Kummissjoni (Eurostat) tiżviluppa metodoloġija komuni għall-ġbir tad-*data* u definizzjonijiet armonizzati għad-*data* nazzjonali u urbana dwar l-użu tar-roti;

Punt fokali dwar iċ-ċiklizmu fil-Kummissjoni Ewropea u l-iskambju tal-aħjar prattika

36. jilqa' bi pjaċir il-hatra ta' persuna ta' kuntatt dwar iċ-ċiklizmu fid-DĠ MOVE iżda jirrimarka li din il-pożizzjoni għandha tiġi estiża għal punt fokali dwar iċ-ċiklizmu fil-Kummissjoni kollha, u kull punt fokali għandu jkollu mill-inqas persuna li taħdem l-ekwivalenti ta' ingaġġ full-time fir-riżorsi tal-persunal, u kkomplementat b'punti ta' kuntatt dwar iċ-ċiklizmu fid-DĠ rilevanti kollha tal-Kummissjoni billi tiġi żgurata konsultazzjoni effiċjenti bejn is-servizzi u koordinazzjoni fil-Kummissjoni;

37. jitlob lill-Kummissjoni biex tappoġġja sistema ta' koordinazzjoni, li jkollha r-riżorsi adegwati, biex tindirizza l-ħtieġa tal-Istati Membri u tal-awtoritajiet lokali u reġionali għal aċċess għall-aħjar prattika, studji tal-każijiet, rapporti, possibbiltajiet ta' finanzjament, eċċ. dwar iċ-ċiklizmu⁽¹⁷⁾.

Brussell, it-12 ta' Ottubru 2016.

Il-President
tal-Kumitat Ewropew tar-Reġjuni

Markku MARKKULA

⁽¹⁵⁾ Proġett BiTiBi appoġġjat mill-Programm Ewropew dwar l-Energija Intelligenti.

⁽¹⁶⁾ European Cyclists' Federation (ECF)/World Cycling Alliance. "Cycling delivers on the global goals", 2015. https://ecf.com/sites/ecf.com/files/The%20Global%20Goals_internet.pdf

⁽¹⁷⁾ L-Osservatorju tal-Mobbiltà Urbana (ELTIS) ġabar hafna eżempji ta' prattika tajba (www.eltis.org).